

ወለዲ ከጥቅም-ሎም ዝኸእሉ አገልግሎታት እንታይን እንታይን እዮም?

ብዛዕባ ናይ ውላድኩም ኣብ ቤት-ትምህርቲ ምርካብ ዝምልከቱ ሕቶታት ወይ ስክፍታታት እንተሉዮምኹም፣ ከትጥቀሙሎም ትኸእሉ አገልግሎታትን ሓገሳትን ቅሩባት ኣለዉ። ብኩራት ዘይምህላው ንኹሉ ሰብ ዘገድሶ ጉዳይ ምጃኑ ዘክሩ፣ ስለዝኸኒድማ ሓገዝ ዘድልዮኩም እንተኾይኑ ሃዩ ሕተቱ።

ነዘም ዝስዕቡ ከተዘራርቡ ትኸእሉ፡-

- ናይ ውላድኩም መምህር
- ናይ ቤት-ትምህርቲ ርእሰ-መምህር
- ናይ ቤት-ትምህርቲ መምርሒታት ኣማኸሪ
- ዝተፈለለዩ አገልግሎታት ዝህብ መምህር
- ናይ ቤት-ትምህርቲ ክፋል ናይ ደገፍ አገልግሎት ሰራሕተኛታት
- Manitoba Association of Parent Councils (MAPC)
- ናይ ማኒቶባ ክፍሊ ትምህርቲ (Manitoba Education)
- ጥዑይ ህጻን ማኒቶባ (Healthy Child Manitoba)
- www.manitobaparentzone.ca



መዓልታዊ ኣብ ክፍሊ ምህላው ንኹሎም ተመሃሮ ኣገዳሲ እዩ። ናብ ቤት ትምህርቲ ብሰራዕ ዝመላለሱ ቆልዑ ዝያዳ ኣብ ፍልጠት ምቕሳም/ምምሃር ይጽመዱ፣ ኣካል ናይ ሕብረተሰብም ምጃኖም ዝገልጹ ዝያዳ ስምዒት ኣለዎም፣ ከምኡውን ትምህርቲ ናይ ምውዳእ ዕድሎም ዝያዳ ካልኦት እዩ።



Manitoba Association of Parent Councils

1005—401 York Avenue
Winnipeg MB R3C 0P8

ቁ. ስልኪ፡-204-956-1770

ናይ ናጻ ቁ. ስልኪ፡ 877-290-4702

ፋክስ፡ 204-956-7780

ኢ.ሜይል፡ info@mapc.mb.ca

Facebook፡ www.facebook.com/mapcmb

Twitter፡ www.twitter.com/mapcmb

ምዱብ መዓልታዊ ህላዌ ምድጋፍ

ወለዲ ናይ ማኒቶባ ቤት-ትምህርታት ንምሕጋዝ እንታይ ከገብሩ ይኸእሉ



ትፈልጡ ዶ...?

ክፍሊ ትምህርቲ ማኒቶባ ካብ 2009 ጀሚሩ ኣብ ቤት ትምህርቲታት ዝሓሸ ምክትታል ትምህርቲ ክህሉ ንምሕጋዝ ሓያለ ተበግሶታት ክወስድ ጸኒሑሉ።

ኣብ 2012፣ Manitoba Association of Parent Councils (MAPC) ብዛዕባ ኣገዳስነት ስሩዕ መዓልታዊ ምክትታል ትምህርቲ ናይ ማኒቶባ ተመሃሮ ንወለዲ ኣፍልጦ ንምሃብ ምስ ክፍሊ ትምህርቲ ማኒቶባ ሸርክና መስሪቱ።

ነፍሲ ወከፍ መዓልታዊ ኣብ ቤት-ትምህርቲ



- ▶ ኣብ ማኒቶባ ኣብ ቤት-ትምህርቲ ምርካብ ከም ምርጫኻ ዘይኮነ፣ ናይ ግድን ክኸውን ዘለዎ እዩ።
- ▶ ውላድኩም መዓልታዊ 10 ደቐቓ ዶንጉዩ ዝመጽእ እንተኾይኑ፣ ኣብ መወዳእታ ዓመተ-ትምህርቲ ብድምር ናይ 6 መዓልታት ትምህርቲ ሓሊፍዎ ኣሎ ማለት እዩ።
- ▶ ውላድኩም ኣብ ወርሒ ክልተ መዓልታት ትምህርቲ እንተድኣሓሊፍዎ፣ ኣብ መወዳእታ ዓመተ-ትምህርቲ ብድምር ሓደ ወርሒ ናይ ትምህርቲ ግዜ ሓሊፍዎ ኣሎ ማለት እዩ።
- ▶ ውላድኩም ነፍሲ ወከፍ ዓመት 15 መዓልታት ትምህርቲ እንተድኣሓሊፍዎ፣ ኣብ መወዳእታ ናይ 12ው ክፍሊ ትምህርቲ ብድምር ሓደ ዓመት ናይ ትምህርቲ ግዜ ሓሊፍዎ ኣሎ ማለት እዩ።
- ▶ እቶም ብስሩዕ ትምህርቶም ዝከታተሉ ተመሃሮ ዝያዳ ኣብ ፍልጠት ምቕሳም ዝተጸምዱን፣ ኣካል ናይ ሕብረተሰቦም ናይ ምዃን ዝያዳ ስምዒት ዘለዎምን፣ ከምኡ-ድማ ናይ ምምራቕ ዝያዳ ዕድል ዘለዎምን እዮም።
- ▶ ናይ ካልኣይ ደረጃ ትምህርቲ ዲፕሎማ ዘይብሎም ውልቀሰባት ካብቶም ካልኣይ ደረጃ ትምህርቲ ወዲኦም ዝተመረቑ ተመሃሮ ንሓዕሊ ብኸልተ ዕጽፊ ስራሕ ናይ ምስኣንን ትሑት ኣታዊ ናይ ምህላውን ዕድል የጋጥሞም።

ክሳብ 18 ዓመት ትምህርቲ ክትመሃር ዘገድድ ሕጊ

ኣብ መስከረም 2012፣ ክፍሊ ትምህርቲ ማኒቶባ ተመሃሮ ንኸዕውቁ ምድላው ዝምልከት ሕጊ ኣተኣታትዮ፣ እዚ ድማ ናይ ግድን ኣብ ትምህርቲ ክጸንሕ ዝግባእ ዕድመ ካብ 16 ናብ 18 ክብ ከም ዝብል ዝገብረ ሕጊ እዩ። ዕላማ ናይዚ ሕጊ ድማ፣ ማኒቶባ ዝያዳ ናይ ተመረቕቲ ቁጽሪ መጠን ከም ዝህልዎን ተመሃሮ ኣብ ህይወቶም ዕውታት ኮይናም ንኸርክቡ ዝያዳ ዕድላት ምርካብም ንምርግጋጽን እዩ።

ወለዲ ስሩዕ ምክትታል ትምህርቲ ንምርግጋጽ እንታይ ክገብሩ ይኽእላ?

- ▶ ኣብ ልዕሊ ቤት-ትምህርቲ ኮነ ትምህርቲ ዘለኩም ደገፍ ንምግላጽ ኣብ ናይ ቤት-ትምህርቲ በዓላት ኮነ ንጥፊታት ምውላእ
- ▶ ንደቕኹም ጌና ኣብ ንኡስ ዕድሜኦም ክለው ብዛዕባ ኣገዳስነት ስሩዕ ምክትታል ትምህርቲ ምዝርራብ
- ▶ ዝኾነ ጸገም ወይ ስክፍታ ምስ ዝህሉ ድማ ብስሩዕ ምስ ቤት-ትምህርቲ ምርድዳእን ነቲ ጸገም መፍትሒ ንምንዳይ ብሓባር ምስራሕ
- ▶ ጸቕጢ ንምፍኳስ ውላድኩም ንዝመጽእ ዘሎ ናይ ትምህርቲ ግዜ ንኸዳሎን ውጥን ከዳሎን ምሕጋዝ
- ▶ ኣብ ጎረባብትኹም ምስ ዝርከባ ካልኣት ስድራቤታት ብሓባር ውጥን ብምድላው ደቕኹም ናብ ትምህርቲ ብሓባር ብእግሮም ዝኸዱሉ ኩነታት ምፍጣር
- ▶ ኣብ ዝከኣሉ ግዜ ኣብ ኣጋ ትምህርቲ ዝጅምረሉ ግዜ ቆጸራታት ምድላው
- ▶ ኣብ እዋን እቲ ናይ ትምህርቲ ዓመት ናይ ዕረፍቲ ግዜን ብሓባር ወጺኻ ናይ ምዝንጋዕን ግዜ ምውጣን
- ▶ ብዛዕባ ተንቐሳቐሲት ናይ ተመሃሮ ኣውቶቡስ ብዝምልከት ምስ ቤት-ትምህርትኹም ምዝርራብ

ተግባራትኩም ካብ ቃላትኩም ንሓዕሊ ይዛረቡ! ንስሩዕ ምክትታል ትምህርቲ ኮነ ንትምህርቲ ዘለኩም ክብሪ ክተረጋግጹልና እንተደሊኹም ኣብ ግዜኹም ተረኽቡ!

ቤት-ትምህርቲታት ንስሩዕ ምክትታል ትምህርቲ ደገፍ ንምሃብ እንታይ ክገብሩ ይኽእላ?

- ▶ ጸገም ኣብ ዘጋጥሙሉ ግዜ ነፍሲ ወከፍ ህጻን ከዘራርቡ ዝኽእል እሙን ሰብ ኣብቲ ቤት-ትምህርቲ ምህላው ንምርግጋጽ ምስራሕ
- ▶ ብዛዕባ ፍሉይት በዓላትን ወለዲ ኣብቲ ቤት-ትምህርቲ ዝህልዎም ተሳትፎ ንምትብባዕን ብስሩዕ ምስ ወለዲ ምርካብ
- ▶ ተመሃሮ ኮኑ ወለዲ ኣብ ውሽጢ እቲ ማሕበረኮም ቤት-ትምህርቲ ክብሪ ከምዘለዎም ንምግላጽ ጽቡቕ ናይ ኣቀባብላ ሃዋህው ብምፍጣር